

- نام کتاب :- تحریک علیگڑھ اور حیدرآباد دکن .
مصنف :- محمد حسام الدین غوری .
طبع کا پتہ :- دارالادب - ۸۰۱ پیر الہی بخش کارنی - کراچی - ۵
قیمت :- ۲۰ روپے .

جیسا کہ کتاب کے نام سے ظاہر ہے اس کتاب میں ریاست حیدرآباد (دکن) نے علیگڑھ تحریک میں جو نمایاں اور ممتاز حصہ لیا ہے اس پر روشنی ڈالنے کی کوشش کی گئی ہے۔ کتاب کا پیش لفظ مشتاق احمد خان صاحب نے لکھا ہے جو پاکستان میں حیدرآباد (دکن) کے ایجنٹ جنرل تھے۔ وہ لکھتے ہیں "اس حقیقت کو تسلیم کرنے کے بعد یہ بھی ماننا پڑتا ہے کہ اس تحریک کو جو پاکستان کی خشتِ اول تھی پروان چڑھانے میں جن عناصر نے مؤثر کردار ادا کیا ہے ان میں حیدرآباد کا نام سرفہرست ہے۔" کتاب میں تحریک علیگڑھ کی چند اہم شخصیتوں کا ذکر کیا گیا ہے جن کا تعلق حیدرآباد دکن سے رہا ہے۔ ان میں محسن الملک، وقار الملک، شبلی نعمانی، عالی، نذیر احمد دہلوی، مولوی عزیز مرزا، نواب عماد الملک ڈاکٹر سید علی بگرامی، چراغ علی، وحید الدین سلیم، علامہ عبداللہ ریوسف علی خاص طور پر قابل ذکر ہیں ان حضرات کی علمی خدمات حیدرآباد (دکن) کی مرحوم منت ہمیں اور ان سب نے علیگڑھ تحریک میں بڑھ چڑھ کر حصہ لیا۔

باب "تحریک علیگڑھ کا ارتقا" کے تحت مصنف نے ان گرانقدر رقی عطایات کا تذکرہ کیا ہے جو سلطنتِ آصفیہ حیدرآباد (دکن) کی طرف اور اس کے امراء اور اعیان سلطنت کی طرف سے علیگڑھ کو دی گئیں۔ خصوصاً جب علیگڑھ کالج کو یونیورسٹی کا درجہ دینے کی کوشش جاری تھی اس وقت فرمائروائے دکن نے یونیورسٹی کے مظاہرہ سرمایہ کا تقریباً ایک ربح حصہ یعنی پانچ لاکھ روپیہ نقد عطا فرمایا اور چارٹرڈ ملنے پر بارہ ہزار روپے سالانہ کی مزید امداد منظور کی پھر ۱۹۳۵ء میں اعظمت فرمائروائے دکن نے علیگڑھ مسلم یونیورسٹی کے چانسلر (امیر جامعہ)

بننے کی درخواست منظور فرمائی اور اس طرح قانونی طور پر یونیورسٹی فرمانروائے دکن کے سایہ عافیت میں آگئی۔ کتاب کے ایک باب میں علیگڑھ کالج میں حیدرآبادی طلباء کا تعارف کرایا گیا ہے۔ کتاب کا ایک باب "تحریک علیگڑھ اور بہادر یار جنگ" پر ہے۔ اس باب میں مصنف لکھتے ہیں "حیدرآباد (دکن) کے جن اکابرین نے تحریک علیگڑھ کو پروان چڑھانے اور مسلم یونیورسٹی کے قیام و استحکام میں مہر پور حصہ لیا ان میں ذولب بہادر یار جنگ کو بھی امتیازی مقام حاصل ہے"۔ آخری باب "مشاہیر پاک و ہند کا اعتراف" کے عنوان پر ہے۔ اس میں عالی، علامہ عبداللہ یوسف علی سیدالطاف بریلوی ڈاکٹر معین الدین عقیل، مشتاق احمد خان اور چودھری خلیق الزمان کے ارشادات درج ہیں۔ چودھری صاحب کا ارشاد ہے "ہم کہتے ہیں کہ علیگڑھ نہ ہوتا تو پاکستان نہ بنتا مگر یہ بھی سوجا کہ علیگڑھ چلتا کیسے مقالہ نگار کی اعانت سے چلتا تھا تو ظاہر ہے حیدرآباد نہ ہوتا تو علیگڑھ نہ ہوتا۔"

کتاب دلچسپ مفید اور پراز معلومات ہے۔ طباعت و کتابت دیدہ زیب ہے۔

محمد مظہر الدین صدیقی